

آپنا ووٹ بینک پکا لئی کانگرس سرکار دا لوکاں نال وحشی مخول

دو فروری نوں منموہن سنگھ اتے سونیا گاندھی نے آندھرا  
پردیش دے اک پنڈ بندلاپلی وچ قومی دہاتی روزگار گرنٹی  
سکیم دی شروعات اک بہت ہی غریب کسان نوں روزگار گرنٹی  
کارڈ دے کے کیتی۔ اس علاقے نوں آندھرا پردیش اتے ہندوستان  
دا ساریاں نالوں غریب اتے پچھڑیا ہویا علاقہ دسیا جاندا  
ہے۔ اس سکیم دا اڈگھائن کردے ہوئے پردھان منتری منموہن سنگھ  
نے اس سکیم نوں انقلابی دسیا اتے کیہا،

ایہ قانون ساڈے سمیں دا ساریاں نالو زیادہ اہم قانون ہے  
اتے اس نال اوناں لوکاں نوں آس ملیگی جو آس چھڈ چکے  
ہن اتے اس قانون نال اوناں نوں عزت اتے شان دی زندگی  
جیوں دا موقع ملیگا۔

منموہن سنگھ اتے کانگرس سرکار دی دھوکھیبازی اس گل توں  
ظاہر ہے کہ جس نوں ایہ عزت اتے شان دی زندگی جینا دس  
رہے ہن اوس سکیم تہت اک پریوار دے اک جنے نوں  
سال وچ صرف سو دن ہی روزگار دتا جاویگا جاں جے اوہنوں  
کوئی روزگار نہیں دتا گیا تاں اوہنوں ۷۵ روپے دی دہاڑی  
دتی جاویگی۔ کیہ منموہن سنگھ اتے اوہدی سرکار نوں ایہ نہیں  
دسدا کہ جس پریوار کول روزگار دا کوئی سادھن نہیں اوہدے  
صرف اک جنے نوں سال وچ صرف سو دن دا روزگار جاں  
۷۵ روپے دہاڑی مہیا کرن نوں اوہ عزت اتے شان دی زندگی  
جیوں لئی کافی کس تراں سمجھدے ہن؟ سرکار آپ ہی دسدی ہے

کہ رابلسیا دا ایہ علاقہ بھگھمری آتے غُربت دا بہت چر  
توں شکار ہے۔

دوسری گل ایہ ہے کہ عزت آتے شان دی زندگی اوہ پریوار  
کس تراں جی سکدا ہے جس نوں پتہ ہے کہ اوہدے صرف اک  
میمبر نوں سال وچ سو دن جو روزگار جاں دہاڑی بہتا دین  
دا جو لارا ہے اوہنوں سرکار کسے وقت وی کہوہ سکدی ہے۔ ایہ  
سکیم لوکاں نال اک بہت ہی بہدا آتے وحشی مخول ہے۔ لوک  
آپنی محنت آتے قدرت دے وسیلیاں نال اتہاہ پیداوار آتے  
دولت پیدا کردے ہن پر کہوہ لئی جاندى ہے۔ لوکاں دیاں زمیناں  
آتے قدرتی سادھن حاکم جماعتاں آتے سرکار نے سبہ زور  
نال کہوہ لئی ہن۔ ہن منموہن سنگھ آتے اوہدی سرکار اوناں  
نال ایہ وحشی مخول کر رہی ہے کہ اوناں دے پریوار دا اک  
جنا سو دن دہاڑی لئی اس سرکار تے نربہر کر سکدا ہے  
آتے عزت آتے شان دی زندگی جی سکدے ہن۔

عزت آتے شان دی زندگی کیہ ہندی ہے ایہدا دا منموہن سنگھ  
آتے اوس دی سرکار نوں علم ہی نہیں کیونکہ حاکم جماعتاں  
دے ایہ نمائندے تاں اپنے مالکاں دے منافیاں لئی جہڑا وی  
زیادہ بہاء دیندا ہے مُلک آتے مُلک دے وسیلیاں نوں اوہدے  
ہتہ ہی ویچ دین نوں سدا تیار بر تیار رہندے ہن، آتے  
جو لوک عزت آتے ماں دی زندگی جیوں واسطے آپنی قسمت  
دے فیصلے اپنے ہتہ لین دی کوشش کردے ہن آتے انہاں دا  
ورودھ کردے ہن اوناں نوں ایہ گولی آتے سکے نال دباؤن  
دی ہر کوشش کردے آئے ہن آتے کردے ہن۔

پنجابی آتے ہندوستانی درشن آتے سیاسی سیدھ مطابق راج تنتر  
 دے مگھ فرض لوکاں دی خوش حالی آتے راکھی دی گرنٹی دینا  
 ہے۔ جدوں پرجا خوش حال ہووے آتے اوس دی حفاظت دا پورا  
 پر بندھ ہووے تاں ہی اوہناں عزت آتے شان دی زندگی جینا  
 مُمکن ہو سکدا ہے۔ حاکم جماعتاں دا راج تنتر آتے سرکار  
 تاں آپ لوکاں دی لُٹ کر کے ہن۔ ایہ واڑ تاں آپ ہی کھیت  
 نوں کھاندی ہے، لوک عزت آتے ماں دی زندگی کس تراں جی  
 سکدے ہن؟

ایہو جہیاں فریبی سکیاں دے پردے پیٹھ منموہن سنگھ دی سرکار  
 آتے کانگرس پارٹی اگلیاں چوٹاں لئی اپنا ووٹ بینک پکا  
 کر رہے ہن۔ اس سکیم نال دہاتی لوکاں دا گجھ وی  
 نہیں سورنا۔ جس وکھاوے آتے دھوم دھڑا کے نال ایہ سکیم  
 شروع کیتی ہے اوس توں وی زیادہ شور نال اندرا گاندھی نے  
 غریبی ہٹاؤ، نہرو نے سوشلزم آتے بیقزیپی سرکار نے لشکدا  
 ہندوستان دیاں سکیاں شروع کیتیاں سن۔ ایہ سبھ سکیاں آتے  
 نعرے لوکاں نوں گمراہ کرن، امیراں دے منافے ودھاؤن  
 آتے اپنے ووٹ بینک بناؤن دیاں چالا ہی سن۔

ایہ سکیم اک بار فر لوکاں نوں بے عزت کرن دی ہی سکیم  
 ہے۔ منموہن سنگھ نے اس فریبی سکیم بارے پور وی کیہا کہ،

پنچائتاں، غیر سرکاری ادارے، گرام سبھاواں آتے مکامی ولنٹیئر  
 جتھیں دیاں اس پروگرام نوں چلاؤن آتے اس دی نگرانی لئی

زموار ہوئیاں۔ ایہ لوکاں نوں سمرتہ اتے اوناں دی طاقت  
ودھاؤن لئی اک وڈا قدم ہووے گا اتے لوک اس نال اپنے  
علاقے دے قدرتی سادھناں بارے فیصلے کرن وچ حصہ پا سکنگے۔

ایہ منموہن سنگھ دا اک ہور کورا جھوٹہ ہے۔ اس سکیم جاں  
کسے ہور قانون تہت ہندوستان دے کسے حصے وچ وی لوکاں  
نوں کوئی وی حق نہیں کہ اوہ اپنے علاقے دے قدرتی سادھناں  
دے استیال بارے فیصلے آپ کر سکن۔ لوک ایہ فیصلے کرنا چاہندے  
ہن پر اوناں دی اس منگ نوں فوج اتے پولیس دیاں بندوقاں  
نال گچلیا جاندا ہے۔

ہندوستان دی حاکم جماعتاں اتے اوناں دے نمائندیاں دی  
ایہ پرائی عادت ہے کہ اوہ نعرے تان اجیے لاؤندے ہن جنہاں  
دی لوکاں نوں لوڑ ہے پر کم اوہ کردے ہن جو لوکاں دیاں  
منگاں دے بالکل الٹ ہے۔ انگریز بستیاوادیان دے ہندوستان  
اتے قبضے دے بعد توں لے کے آج تک لوکاں نوں اپنے  
قدرتی سادھناں دی ورتوں بارے کوئی وی فیصلہ کرن دا حق نہ  
سی اتے نہ اتے ہے۔ ایہ فیصلے جاں تان حاکم جماعتاں  
دا راج تنتر جاں اوناں دی منڈی اوناں دے منافعے وودھاؤن  
لئی کردے ہن۔ لوکاں دے ہتھان وچ گجھ نہیں۔ قومیکرن اتے  
نجیکرن راہیں حاکم جماعتاں نے لوکاں دے قدرتی سادھن کھوہ  
کے سٹیٹ جاں نجی مالکی دے ہتھان وچ کر لئے ہن۔ پر منموہن  
سنگھ دیاں گلاں کہ اوہدی سرکار دے قومی روزگار سکیم دے  
قانون دے لاگو ہون نال لوک قدرتی سادھناں دی ورتوں بارے

فیصلیاں وچ آپنا حصہ پا سکنگے نری دھوکھیبازی پیے۔

پندوستان دی مزدور جماعت، کساناں، محنت کشاں اتے دیش بھگتاں  
لئی بدکسمتی دی گل ہے کہ کمیونسٹ کہاؤن والیاں وڈیاں پارٹیاں  
اتے اوناں دے آگو مکار حاکم جماعتاں دے اس فریبی  
اتے وحشی مخول دی پُرزور حمائت کر رہیاں ہن۔ اوہ اس  
فراڈ نوں وی اوسے تراں بڑی غرم جوشی نال اک اگانھ ودھو  
قدم دس رہیاں ہن، جس تراں اوناں نے کدے اندرا دے غریبی  
ہٹاؤ اتے نہرو دے سوشلزم نوں دسیا سی۔

صرف لوک ہی اکٹھے ہو کے اپنی طاقت، سیاسی سوجھ اتے  
جتھیندی نال سبھناں دے ہکاں دی راکھی لئی گھول چلا کے عزت  
اتے مان دی زندگی جیون دا بندوبست کر سکدے ہن، اتے  
اس لئی اوناں نوں اپنی طاقت تے ہی نرہر کرنا پویگا۔  
اس توں علاوہ اوناں کول کوئی چارا نہیں ہے۔ اوناں نوں پھساؤن  
لئی منموہن سنگھ اتے حاکم جماعتاں دے پور نمانادے پہلاں  
وانگ ہی جھوٹھ اتے فریب دے جال بُندے رہنگے۔ ایہ انہاں  
دی مجبوری ہے۔ اس توں علاوہ انہاں کول وی پور کوئی راہ  
نہیں۔ جھوٹھ فریب ہی انہاں دا ازمایا ہویا ہتھیار ہے جو  
ایہ لوکاں خلاف ورتدے ہن اتے ورتدے رہنگے۔ لوکاں نوں حاکم  
جماعتاں اتے انہاں دے نمائندیاں دیاں ایہو جہیاں چالاں  
توں خبردار رہنا چاہیدا ہے اتے عزت تے مان دی زندگی  
جیون دے حالات پیدا کرن لئی اپنے گھولاں نوں پور تیز کرنا  
چاہیدا ہے۔

